

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

సరలకవిరాఘవాచార్య విరచితా

॥ శ్రీదక్షిణశేషాచలేశ శ్రీనివాస భగవత్ప్రపత్తిః ॥

(శ్రీప్రసన్నవేంకటేశ ప్రపత్తిః)

*This document has been prepared by*

*Sunder Kidāmbi*

*with the blessings of*

శ్రీ రంగరామానుజ మహాదేశికన్

*His Holiness śrīmad āṇḍavan śrīraṅgam*

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

## ॥ శ్రీదక్షిణశేషాచలేశ శ్రీనివాస భగవత్ప్రపత్తిః ॥

శ్రీనివాసహృదయంగమాం రమాం

సన్నమద్భవఖిదాపహారిణీం ।

నిత్యపుల్లసరసీరుహాసనాం

సుస్మితాం శరణమాశ్రయేశ్రియం ॥ 1 ॥

సర్వజ్ఞ శక్తిభిరుపేత సమస్తహేతో

సర్వేశ సర్వగుణ సర్వ హరే దయాలో ।

లక్ష్మీపతే ప్రణతవత్సల చక్రపాణే

శ్రీశ్రీనివాస చరణౌ శరణం ప్రపద్యే ॥ 2 ॥

వజ్రధ్వజాంకుశ సరోరుహశంఖ చక్రై -

రేఖామయైః శుభకరైః పరమత్వచిహ్నైః ।

కాంతైర్విభూషితతలౌ తవ దేవదేవ

శ్రీశ్రీనివాస చరణౌ శరణం ప్రపద్యే ॥ 3 ॥

అత్యర్థ మార్దవయుతైః కరపల్లవైః స్వైః

సంవాహనే విరచితే కమలాధరాభ్యాం ।

తజ్జక్రమాసహనసూచకరక్తవర్ణౌ

శ్రీశ్రీనివాస చరణౌ శరణం ప్రపద్యే ॥ 4 ॥

బ్రహ్మేశదేవపతయో నియతాధికారాః

సద్యస్తరంతి విపదో హి యయోః ప్రణామాత్ ।

స్థాస్నుం భజంతి చ సమీహితసిద్ధిమేతౌ

శ్రీశ్రీనివాస చరణౌ శరణం ప్రపద్యే ॥ 5 ॥

యత్సంశ్రితప్రియ జనావన నిత్యసక్తో  
 దేవ్యాశ్రియా కనసి దక్షిణశేషశైలే |  
 తౌ నిత్యముక్తజనభోగ్యతమావుదారౌ  
 శ్రీశ్రీనివాస చరణౌ శరణం ప్రపద్యే || 6 ||

భావత్యపూజనవిధావుపయోగభాజాం  
 ఉత్తుంగసౌరభభృతాం తులసీదళానాం |  
 స్వచ్ఛందకేలినీలయావివ భాసమానౌ  
 శ్రీశ్రీనివాస చరణౌ శరణం ప్రపద్యే || 7 ||

త్రైలోక్యవిక్రమవిధిప్రసితౌ తదాయౌ  
 ఇంద్రం బలిం త్రిభువనం చ కృతార్థయంతౌ |  
 సర్వేశితుస్తవ యశోఽపుషతాం భృశం తౌ  
 శ్రీశ్రీనివాస చరణౌ శరణం ప్రపద్యే || 8 ||

రామాత్మనస్తవ శిలా మిథిలాప్రయాణే  
 స్పృష్టా యదీయరజసా కిల శాపముక్తా |  
 జాతా హి గౌతమవధూర్బత తౌ నిషేవ్యౌ  
 శ్రీశ్రీనివాస చరణౌ శరణం ప్రపద్యే || 9 ||

తౌ దండకావననివాసితపోధనానాం  
 క్షేమానుయోగ పదపద్మనిషేవణార్థం |  
 ప్రత్యాశ్రమం రధుపతే గమనే సహాయౌ  
 శ్రీశ్రీనివాస చరణౌ శరణం ప్రపద్యే || 10 ||

హై బాలకృష్ణ భవతో హననేప్రసక్తం  
 దైత్యం విపోధ్య సహసా శకటం బలాధ్యం |  
 రక్షావిధేస్తవ దిశాస్వధిరూఢకీర్తి  
 శ్రీశ్రీనివాస చరణౌ శరణం ప్రపద్యే || 11 ||

సౌలూఖలస్య తవ దామని బద్ధమురైః  
 గంధర్వయుగ్మతరుతామపనేతుమిచ్ఛోః |  
 హై బాలకృష్ణ బతచంక్రమణే సఖాయౌ  
 శ్రీశ్రీనివాస చరణౌ శరణం ప్రపద్యే || 12 ||

హై వాసుదేవ యమునాపూదవాసిఘోర -  
 దుష్కృత్యకాలియఫణావలిరంగమధ్యే |  
 నిశ్శంకనర్తనకృతో భవతోఽనుకూలౌ  
 శ్రీశ్రీనివాస చరణౌ శరణం ప్రపద్యే || 13 ||

హే కృష్ణ పాండవసఖ త్వరయోత్తరాయా  
 గర్భం ప్రవిశ్యభసితత్వదశాం నిరస్య |  
 సంతానబీజమవతో భవతః సహాయౌ  
 శ్రీశ్రీనివాస చరణౌ శరణం ప్రపద్యే || 14 ||

యౌ ద్రావిడస్య సుకవేః శరకోపసూరేః  
 జిహ్వార్పితమధిగమ్య హరే సుహృద్భ్యాం |  
 గాఢామయీమపుషతాం భవతః స్తుతిం తౌ  
 శ్రీశ్రీనివాస చరణౌ శరణం ప్రపద్యే || 15 ||

సీతాభిరామమహనీయ మహార్హణోత్క  
 శ్రీశ్రీనివాసభగవచ్ఛరణప్రపత్తిం |  
 శ్రీరాఘవోఽకృత కవిః పదవిత్ స ఇత్థం  
 గంభీరభావరుచిరైస్సరలైః స్వపద్యైః || 16 ||

|| ఇతి శ్రీదక్షిణశేషాచలేశ శ్రీనివాస భగవత్ప్రపత్తిః సమాప్తా ||